

नॉर्दर्न कोलफील्ड्स लिमिटेड
(मिनिराट्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक0 एनसीएल/ज0स0वि0/प्रेसवि0/2017-18/237

दिनांक - 24/08/2017

प्रेस विज्ञप्ति

एनसीएल में स्वच्छता पखवाड़े के आठवें दिन जोर-शोर से आगे बढ़ा स्वच्छता का कारवां

नॉर्दर्न कोलफील्ड्स लिमिटेड (एनसीएल) में 16 से 31 अगस्त 2017 के बीच स्वच्छता पखवाड़ा मनाया जा रहा है। इस दौरान कंपनी के विभिन्न क्षेत्रों/इकाइयों में स्वच्छता जागरूकता फैलाने हेतु रोजाना कई कार्यक्रम आयोजित किए जा रहे हैं। बुधवार को भी पखवाड़े के आठवें दिन कंपनी में स्वच्छता पखवाड़े का कारवां जोर-शोर से आगे बढ़ा और आम लोगों के बीच स्वच्छता जागरूकता फैलाने वाले कई कार्यक्रम आयोजित किए गए।

अमलोरी क्षेत्र में अधिभार संग्रहण (ओबी डंप) क्षेत्र के पास नीम, सुबाबुल, करंज और आंवले के एक हजार पौधे लगाए गए। ध्वनि एवं वायु प्रदूषण को रोकने और वातावरण शुद्धि के उद्देश्य से यह पौधारोपण कार्य किया गया।

कंपनी के जयंत क्षेत्र में स्वच्छता कार्य और स्वच्छता जागरूकता के कार्य को आगे बढ़ाते हुए जयंत क्षेत्र आवासीय परिसर में सड़कों एवं नालों की सफाई की गई। साथ ही, परिसर में विभिन्न सार्वजनिक स्थानों पर स्वच्छता हेतु प्रोत्साहित करने वाले बैनर एवं चित्र लगाए गए। इसी प्रकार दुधीचुआ क्षेत्र आवासीय कॉलोनी सेक्टर 'बी' एवं 'सी' में भी सड़कों एवं नालियों की सफाई की गई।

एनसीएल के कृष्णशिला क्षेत्र की टीम ने स्वच्छता पखवाड़े के आठवें दिन स्कूली बच्चों और ग्रामीण महिलाओं के बीच स्वच्छता का संदेश पहुंचाया। टीम ने डॉ0 अंबेडकर विद्यालय, जवाहर नगर और माध्यमिक विद्यालय एवं प्राथमिक विद्यालय, कोहरौल में विद्यार्थियों के लिए स्वच्छता विषय पर आधारित निबंध प्रतियोगिता आयोजित की। टीम ने स्थानीय ग्रामीण महिलाओं को स्वच्छता का महत्व समझाने के उद्देश्य से महिलाओं के साथ संवाद किया, जिसमें बड़ी संख्या में महिलाओं ने भाग लिया। साथ ही, कृष्णशिला क्षेत्र आवासीय परिसर में आवासों की पानी की टंकियों की सफाई और ग्राम भैरवा एवं मिसरा में सफाई कार्य किए गए।

झिंगुरदा क्षेत्र में बुधवार को भी साफ-सफाई कार्यों को जारी रखते हुए महाप्रबंधक आवास से दो मंजिला माइन्स आवासों तक और हनुमान मंदिर परिसर की सफाई की गई। साथ ही, क्षेत्र आवासीय परिसर में घास की कटाई और कुल 85 आवासों की पानी टंकियों की सफाई की गई।

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

निगाही क्षेत्र ने बुधवार को पातुल्लवी गांव के तालाब की सफाई, गहरीकरण और सौंदर्यीकरण कार्य किए। साथ ही, निगाही क्षेत्र कंपोजिट बिल्डिंग में कीट नियंत्रण हेतु दवाई भी छिड़की गई।

ककरी क्षेत्र की टीम ने प्राथमिक विद्यालय, ककरी के विद्यार्थियों एवं अध्यापक-अध्यापिकाओं के साथ मिलकर विद्यालय परिसर की व्यापक सफाई की। साथ ही, विद्यार्थियों को स्वच्छ रहने के नुस्खे बताए और स्वच्छता का महत्व समझाया।

कंपनी के ब्लॉक-बी क्षेत्र ने अपने स्वच्छता अभियान को आगे बढ़ाते हुए बुधवार को शासकीय उच्चतर माध्यमिक विद्यालय, गोरबी में कई स्वच्छता जागरूकता फैलाने वाले कार्य किए। क्षेत्र की टीम ने विद्यालय प्रबंधन एवं छात्र-छात्राओं के सहयोग से विद्यालय परिसर एवं ओवर हैड वाटर टैंक की सफाई की और विद्यालय परिसर में लगभग 50 पौधों का रोपण भी किया। साथ ही, स्कूल के विद्यार्थियों के लिए स्वच्छता संबंधित चित्रकला बनाने, भाषण बोलने और नारे लिखने की प्रतियोगिताएं आयोजित कीं। इसके अतिरिक्त टीम ने गोरबी कॉलोनी के पास कोयला परिवहन मार्ग पर धूल के फैलाव को कम करने के लिए कदम के 150 पौधे भी लगाए।

खड़िया क्षेत्र में डी0ए0वी0 पब्लिक स्कूल के बच्चों ने स्वच्छता रैली निकालकर स्वच्छता का संदेश दिया। साथ ही, उच्च प्राथमिक विद्यालय, कोटा में बच्चों के लिए स्वच्छता आधारित निबंध एवं नारा लेखन प्रतियोगिता आयोजित की गई।

बीना क्षेत्र में स्वच्छता पखवाड़े के आठवें दिन क्षेत्र के अधिकारियों एवं कर्मचारियों के लिए महाप्रबंधक कार्यालय सभागार में स्वच्छता विषय से संबंधित प्रश्नोत्तरी (क्विज) प्रतियोगिता का आयोजन किया गया।

जनसंपर्क अधिकारी